

ڈاکٹر محمد حمید اللہ علیہ الرحمۃ

عربی کی ایک کہاوت کا مطلب ہے کہ..... ایک عالم کا دنیا سے اٹھ جانا گویا دنیا کا مت جانا ہے۔ ایسا ہی ایک عالم دنیا سے اٹھ گیا۔ کیا عالم تھا اور کیا انسان تھا کہ اس کا مثل ملا مشکل ہے۔ ایک دانشور نے کہا کہ انہیں دیکھ کر صحابہ کرام یاد آتے تھے۔ علم بھی تھا، پارسائی بھی تھی۔ بڑی بڑی عباوں والے مند شاہی کے ارد گرد گھومتے رہتے ہیں۔ کہنے کو تو صاحب طریقت ہوتے ہیں لیکن اقتدار کی چوکھٹ پر سرگوں ہو جاتے ہیں۔ یہ ایسا عبد شب زندہ دار تھا اور ایسا عالم باعمل کہ اقبال کا کہاچی معلوم ہوتا ہے۔

نہ تخت و تاج میں نے لشکر و سپاہ میں ہے
جو بات مردِ قلندر کی بارگاہ میں ہے

فیصل ایوارڈ کا اعلان ہوا تو اس برگزیدہ شخصیت نے معذرت کر لی۔ یہ کوئی معمولی انعام نہیں تھا، سارے عالم اسلام سے اس انعام کے لیے انتخاب ہوتا ہے۔ عزت بھی بڑی اور رقم بھی بڑی بھی بھی ایسی کہ لاکھوں کی بات ہوتی ہے، حضرت نے معذرت کر لی، انعام نہ لیا۔

مملکت پاکستان نے بڑی منتوں، بڑی کوششوں سے نئی صدی ہجری کے آغاز پر ہجرہ ایوارڈ پیش کیا تو پھر معذرت کر لی۔ اے کے بروہی اور جزل خیاء الحق نے بہت زور لگایا، بڑی منتیں، خوشامدیں کیس تو بڑی عاجزی اور بڑے انسار سے کہا کہ چلنے محبوں کی عطا ہے تو قبول! انعام میرے نام لکھ دیجیے لیکن رقم اسلامی یونیورسٹی کی جھوٹی میں ڈال دیجیے۔ ترکی، مراکش، پاکستان اور لیبیا جیسے نہ جانے کن کن حکومتوں اور مملکتوں نے اعزازات کی پیش کش کی۔ ان کے ساتھ فتحی عطیات بھی تھے لیکن یہ سارے شاہی اور شہنشاہی ت琨ے اور نشانات مسترد کرتے ہیں۔ حرص و ہوس تو تھی ہی نہیں ایسے درویش، خدا مست کا نماش اور ریاسے کیا تعلق؟ جسے دنیا کی چاہت ہی نہ ہوا سے نمود و نماش سے کیا سروکار یہی وہ مقام ہے، جہاں پہنچ کر عظمتوں کے مزان سمجھ میں آتے ہیں۔

مرگِ مجنوں پر عقل گم ہے میر
کس دیوانے نے موت پائی ہے

ابھی کچھ دنوں کی بات ہے، فلوریڈا کی ریاست سے فون آیا۔ سدیدہ احمد فون پر تھیں، شہر جیکسن ول (Jackson vill) سے بول رہی تھیں۔ وہی جگہ جہاں علم عمل کے اس ”دیوانے“ نے دنیا چھوڑ دی اور خالق کا نات کی بارگاہ خاص میں حاضر ہو گیا۔ پوتی نے اپنے دادا کے بارے میں بتایا ”بروز منگل ۲۰۰۲ء کو صبح اٹھے، اپنے کمرے سے نکلے، ناشتہ کیا، معمول کے مطابق گھر میں ٹلتے رہے اور اپنی مصروفیات میں لگے رہے۔ دو پھر میں قیلوے کی عادت تھی، بعد نماز ظہرا پنے بستر پر لیٹ گئے۔ با تین وہ ہمیشہ کم کرتے تھے۔ کوئی ضروری بات ہوتی تو کہہ دیتے تھے ورنہ بے کار باتوں پر منہ نہ کھولتے تھے۔

حضرت معاویہ بن ابی سفیان رضی اللہ عنہما کی روایت ہے کہ اللہ تعالیٰ کے رسول ﷺ کا ارشاد ہے، جس کا مطلب ہے کہ بے ضرورت باتوں پر منہ نہ کھولنا چاہیے۔ ان کا بھی حساب ہوتا ہے، رسول اللہ ﷺ کی سنتوں کا انہیں کس درجہ خیال تھا۔ خیال کیا، اسوہ حسنہ تو ان کی زندگی کا مآل تھا۔

سدیدہ احمد کسی کا لج میں پڑھاتی ہیں۔ روزگار کا یہ ذریعہ ختم ہونے کے بعد تبلیغ دین کے کاموں میں لگی رہتی ہیں۔ نئی نسل کی تعلیم پر ان کی توجہ زیادہ رہتی ہے۔ وہی پیرس جا کر اپنے دادا کو ساتھ لے آئی تھیں پھر وہ انہی کے ساتھ رہے۔ باتوں باتوں میں سدیدہ نے کہا کہ وہ دین کے کاموں کا کوئی معاوضہ نہیں لیتی۔ دادا نے تاکید کی تھی کہ ان کاموں کا کوئی معاوضہ نہیں لیا جاتا۔ میں نے سنا اور دیکھا کہ دادا خود اس پر سختی سے عمل کرتے تھے۔ ان کی محروم آمدی تھی، اسی پر صبر اور شکر سے گزار کرتے۔ اپنی استطاعت سے بڑھ کر اللہ کی راہ میں بانتے۔ ان کی زندگی سادہ، ان کے اصول آسان اور ان کا لہجہ بہت زرم ہوتا تھا۔ یوں معلوم ہوتا ہے کہ ”قولو للناس حسنا“ کے حکم پر عمل پیرا رہتے تھے۔ اللہ کا حکم ہے کہ اچھی بات کرو، اس میں لمحے کی نرمی کا بھی حکم ہے اور بات کی اچھائی کا بھی۔

اس مضمون کی ابتداء میں ”فصل ایوارڈ“ اور ”ہجرہ انعام“ کی جو تفصیل آپ نے پڑھی، اس کی وجہ یہ تھی کہ دینی کاموں کا معاوضہ کسی صورت اور کسی بھی انداز سے لینا مناسب نہ سمجھتے تھے۔ یہ صرف علم عمل کی وہ صورت تھی، جس کا نام ”لقوئی“ ہے۔ کردار صحابہؓ کی یہ متعال گمگشته اب ملت اسلامیہ میں شاذ نادر ہی کسی اہل نظر میں ملتی ہے، اللہ نے کردار کی عظمت ڈاکٹر حمید اللہ کو عطا فرمائی تھی۔

سدیدہ احمد نے بتایا کہ نیند کی حالت میں دادا کی روح خالق حقیقی سے جا ملی۔ ہم لوگوں کو عصر کے وقت یہ احساس ہوا کہ وہ نماز کے لیے اٹھنے نہیں جب ہم انہیں اٹھانے کے لیے پہنچ تو حقیقت کا علم ہوا۔ بدھ ۱۸ دسمبر ۲۰۰۲ء کو ظہر کی نماز کے بعد آرلنگ ٹن کی مسجد کے امام پروفیسر ڈاکٹر یونس کوچی نے جیکسن ول کی اسلامی مرکزی مسجد میں نماز جنازہ پڑھائی۔ پروفیسر کوچی انتبول میں ڈاکٹر صاحب کے شاگرد تھے۔ وہ آرلنگشن (ڈالس) سے اس موقع پر فلوریڈا آئے تھے۔

ڈاکٹر صاحب نے ۹۵ برس کی عمر پائی۔ وہ ۱۹۰۸ء فروری ۱۹ء بروز بدھ حیدر آباد دکن میں پیدا ہوئے تھے۔ جامعہ عثمانیہ کے شعبے دینیات سے انہوں نے فقہ میں ایم اے کیا اور ایل ایل بی کی ڈگریاں لے کر یورپ سدھارے۔ ان کی دونوں ڈگریاں درجہ اول کی تھیں۔ وہ اپنے دور کے بہت ہی ممتاز اور ذہین طالب علم سمجھے جاتے تھے۔ اسماں میں اسی زمانے سے اپنے ہونہار شاگرد کی صلاحیتوں کے قائل تھے۔ ڈاکٹر رضی الدین صدیقی وائس چانسلر قائد اعظم یونیورسٹی ان کے معاصرین میں تھے۔ ۱۹۲۸ء میں وہ سقوطِ حیدر آباد سے پہلے سیکورٹی کونسل کے اس وفد میں شریک ہو کر نیویارک پہنچے جو نواب معین نواز جنگ وزیر خارجہ مملکت حیدر آباد کی قیادت میں وہاں پہنچا تھا۔ افسوس کہ اسی دوران میں جب سلامتی کونسل حیدر آباد کا دستوری مقدمہ سن رہی تھی کہ بھارت نے حیدر آباد پر جارحانہ حملہ کیا اور اٹھارہ راستوں سے اپنی بھاری فوج کے ساتھ اسلامیان ارض ہمالہ کی اس آزاد اور مقدار اعلیٰ مملکت کو زبردستی ہندوستان میں ختم کر لیا۔ ڈاکٹر صاحب اس سانحے کے بعد پھر حیدر آباد نہیں گئے۔ وہ پیس میں علمی اور تحقیقاتی کام بھی کرتے رہے اور حیدر آباد کی آزادی کے لیے بڑے زمانے تک کوشش بھی رہے۔

ڈاکٹر صاحب کے علمی کارناموں کے بارے میں پھر کسی موقع پر گفتگو ہوگی۔ جامعہ عثمانیہ کے قیام کا بڑا مقصد یہ تھا کہ اس جامعہ سے ایسے باصلاحیت اور ذہین طالب علم نکلیں جو مشرقی اور مغربی علوم سے واقف اور اسلام و ایمان کی برکتوں سے مالا مال ہوں۔ ڈاکٹر حمید اللہ ان کے ساتھیوں اور جامعہ عثمانیہ کے ذہین طالب علموں نے اس مقصد کو پورا کیا، جن میں ایسے سائنسدان، انجینئر، ڈاکٹر، اسکالر، بینکار پیدا ہوئے، جنہوں نے بین الاقوامی سطح پر اپنی مادر علمی کا نام روشن کیا۔ ڈاکٹر حمید اللہ انہی ممتاز فرزندان جامعہ میں گل سر سبد کی حیثیت رکھتے ہیں۔ انہوں نے اپنی تصنیفات سے جو فرانسیسی اور جرمی زبانوں میں ہے، اعلیٰ تحقیقی معیار کے مطابق مستشرقین کو اسلام کی صحیح تصویر دکھلائی۔ یہ کام اس قدر دقت نظر کے ساتھ پھیلی کئی صدیوں میں کسی نے انجام نہ دیا تھا۔

سلیم الیکٹرونکس

ڈاؤلینس ریفریجریٹر کے با اختیار ڈیلر

حسین آ گاہی روڈ۔ ملتان فون: 061-512338